



ການລົບລ້າງຄວາມເຊື່ອທີ່ບໍ່ຖືກຕ້ອງ

ຖ້າສະຖານທີ່ປະກອບທຸລະກິດຂອງທ່ານເປີດໃຫ້ສາທາລະນະເຂົ້າມາໃຊ້ບໍລິການ, ແລ້ວບຸກຄົນທີ່ມີຄວາມພິການຕ້ອງສາມາດເຂົ້າເຖິງສະຖານທີ່ນັ້ນໄດ້. ຄວາມເຂົ້າໃຈຜິດກ່ຽວກັບມາດຕະຖານເຫຼົ່ານີ້ອາດ ເຮັດໃຫ້ທ່ານເກີດຄວາມບໍ່ແນ່ໃຈກ່ຽວກັບການປະຕິບັດຕາມກົດລະ ບຽບຂອງສະຖານປະກອບການຂອງທ່ານ. ພວກເຮົາມາແກ້ໄຂໃຫ້ ຖືກຕ້ອງກັນເລີຍ:

ກົດໝາຍວ່າດ້ວຍຄົນພິການອາເມລິກາ ສະບັບປີ 1990 (ADA)

ແມ່ນກົດໝາຍດ້ານສິດທິພົນລະເຮືອນຂອງລັດຖະບານກາງທີ່ຫ້າມບໍ່ໃຫ້ມີການຈຳແນກບຸກຄົນທີ່ມີຄວາມພິການ ແລະ ຮຽກຮ້ອງໃຫ້ສະ ຖານທີ່ສາທາລະນະ ແລະ ສະຖານທີ່ທາງການຄ້າໝົດທຸກແຫ່ງຕ້ອງ ອຳນວຍຄວາມສະດວກໃຫ້ບຸກຄົນທີ່ມີຄວາມພິການສາມາດເຂົ້າເຖິງ ໄດ້.

ປະມວນກົດໝາຍວ່າດ້ວຍຕົກອາຄານແຫ່ງລັດແຄລິຟໍເນຍ ປະກອບມີ

ຂໍ້ກຳນົດວ່າດ້ວຍຄວາມສາມາດໃນການເຂົ້າເຖິງ ທີ່ກ່ຽວຂ້ອງກັບການກໍ່ສ້າງ ທີ່ເປັນມາດຕະຖານສຳລັບການກໍ່ ສ້າງທີ່ປະຕິບັດຕາມກົດລະບຽບ. ການປະຕິບັດຕາມກົດລະ ບຽບຂອງສະຖານປະກອບການແມ່ນອີງໃສ່ປະມວນກົດໝາຍວ່າ ດ້ວຍຕົກອາຄານແຫ່ງລັດແຄລິຟໍເນຍ ສະບັບທີ່ມີຜົນບັງຄັບ ໃຊ້ໃນເວລາກໍ່ສ້າງ ຫຼື ດັດແປງ.

ຄວາມເຊື່ອທີ່ບໍ່ຖືກຕ້ອງ ຄວາມເປັນຈິງ

ທຸລະກິດຂອງຂ້າພະເຈົ້າບໍ່ຈຳ ຳເປັນຕ້ອງປະຕິບັດຕາມກົ ດລະບຽບ ເພາະວ່າຕົກອາຄານນີ້ເກົ່າ ແລ້ວ.

ບໍ່ມີຂໍ້ກຳນົດວ່າດ້ວຍ “ການຍົກເວັ້ນຄວາມຮັບຜິດຊອບຂອງຜູ້ໃຫ້ ບໍລິການ”.

“ການຍົກເວັ້ນຄວາມຮັບຜິດຊອບຂອງຜູ້ໃຫ້ບໍລິການ” ແມ່ນແນວ ຄວາມຄິດທີ່ວ່າຂໍ້ກຳນົດຂອງ ADA ຈະບໍ່ມີຜົນບັງຄັບໃຊ້ກັບຕົກອາ ຄານຕ່າງໆທີ່ກໍ່ສ້າງກ່ອນການປະກາດໃຊ້ ADA. ແນວໃດກໍຕາມ, ສິ່ງ ນີ້ແມ່ນບໍ່ມີຄວາມຈິງ. ຖ້າຕົກອາຄານເປີດໃຫ້ບໍລິການແກ່ສາທາລະ ນະຊົນ, ທ່ານຕ້ອງອຳນວຍຄວາມສະ ດວກໃຫ້ສາມາດເຂົ້າເຖິງສິນຄ້າ ແລະ ການບໍລິການຕ່າງໆທີ່ ທ່ານນຳສະເໜີບໍ່ວ່າຕົກອາຄານຈະມີອາຍຸ ຫຼື ຄວາມສຳຄັນ ທາງປະຫວັດສາດແນວໃດກໍຕາມ. ຜູ້ຊ່ວຍດ້ານການເຂົ້າເຖິງທີ່ຜ່ານການຮັບຮອງ (CASp) ຈະສາ ມາດບອກທ່ານກ່ຽວກັບສິ່ງທີ່ຈຳເປັນຕ້ອງໄດ້ມີການປ່ຽນແປງແກ້ໄຂ ເພື່ອໃຫ້ສະຖານປະກອບການຂອງທ່ານປະຕິບັດຕາມກົດລະບຽບ, ຖ້າມີ.

ຕົກອາຄານດັ່ງກ່າວແມ່ນບຸ ກຄົນອື່ນເປັນເຈົ້າຂອງ, ສະນັ້ນ ຂ້າພະເຈົ້າ ຈຶ່ງບໍ່ມີຄວາມຮັບຜິດຊອບ ຕໍ່ການລະເມີດຕ່າງໆ.

ການປະຕິບັດຕາມກົດລະບຽບບໍ່ພຽງແຕ່ເປັນຄວາມຮັບຜິດ ຊອບຂອງເຈົ້າຂອງຕົກອາຄານເທົ່ານັ້ນ.

ທັງຜູ້ໃຫ້ເຊົ່າ ແລະ ຜູ້ເຊົ່າລ້ວນແຕ່ມີຄວາມຮັບຜິດຊອບຕໍ່ການອຳ ນວຍຄວາມສະດວກໃຫ້ສາມາດເຂົ້າເຖິງພື້ນທີ່ສາທາລະນະຂອງສະ ຖານປະກອບການ. ຖ້າທ່ານເຊົ່າ ຫຼື ໃຫ້ເຊົ່າສະຖານປະກອບການ, ພວກເຮົາຂໍແນະນຳໃຫ້ຄ່ອນມີສັນຍາກັບເຈົ້າຂອງຕົກອາຄານຂອງ ທ່ານກ່ຽວກັບຜູ້ທີ່ຈະຮັບຜິດຊອບໃນການສະໜອງ ແລະ ບຳລຸງຮັກ ສາສິ່ງອຳນວຍຄວາມສະດວກໃຫ້ສາມາດເຂົ້າເຖິງສະຖານປະກອບ ການໄດ້. ສັນຍາເຊົ່າ ແລະ ຂໍ້ຕົກລົງເຊົ່າ ຕ້ອງກຳນົດວ່າຊັບສິນດັ່ງກ່າວ ໄດ້ຮັບ ການກວດສອບໂດຍ CASp ແລ້ວ ຫຼື ບໍ່ ແລະ ຖ້າໄດ້ຮັບການກວດ ສອບແລ້ວ, ຊັບສິນດັ່ງກ່າວປະຕິບັດຕາມມາດຕະຖານວ່າດ້ວຍຄວາມ ສາມາດໃນການເຂົ້າເຖິງທີ່ກ່ຽວຂ້ອງກັບການກໍ່ສ້າງທີ່ມີຜົນບັງຄັບໃຊ້ທັງໝົດແລ້ວ ຫຼື ບໍ່.

ບັນດາມາດຕະຖານຕ່າງໆ ຈະມີການປ່ຽນແປງຢູ່ສະ ໄໝ, ເຊິ່ງເຮັດໃຫ້ ເປັນການຍາກທີ່ຈະປະຕິບັ ດຕາມໄດ້.

ບັນດາມາດຕະຖານສຳລັບການກໍ່ສ້າງ ສຳລັບສະຖານປະກອບການ ຂອງທ່ານຈະບໍ່ປ່ຽນແປງ.

ADA ໄດ້ຮັບການປັບປຸງພຽງຄັ້ງດຽວໃນຊ່ວງໄລຍະເວລາຫຼາຍກວ່າ ຊາວປີ. ເຖິງແມ່ນວ່າປະມວນກົດໝາຍວ່າດ້ວຍຕົກອາຄານແຫ່ງລັດ ແຄລິຟໍເນຍ ຈະໄດ້ຮັບການດັດແກ້ຢ່າງ ເປັນປະຈຳກໍຕາມ, ແຕ່ການ ປະຕິບັດຕາມກົດລະບຽບຂອງສະຖານປະກອບການຂອງທ່ານແມ່ນພິຈາລະນາຈາກປະມວນກົດໝາຍວ່າດ ັ້ວຍຕົກອາຄານທີ່ມີຜົນບັງຄັບ ໃຊ້ໃນເວລາທີ່ສະຖານປະກອບການຂອງທ່ານໄດ້ຮັບການກໍ່ສ້າງຂຶ້ນ ໃນເບື້ອງຕົ້ນ ຫຼື ໄດ້ຮັບດັດແປງຄັ້ງສຸດທ້າຍ. ສະຖານປະກອບການທີ່ ເຄີຍປະຕິບັດຕາມກົດລະບຽບມາແລ້ວ ຈະບໍ່ຖືວ່າບໍ່ປະຕິບັດຕາມ ກົດລະບຽບພຽງເພາະວ່າລະບຽບການ ແລະ ຄຳແນະນຳກ່ຽວກັບ ຄວາມສາມາດໃນການເຂົ້າເຖິງໄດ້ຮັບການປັບປຸງແລ້ວເທົ່ານັ້ນ; ເຖິງແນວໃດກໍຕາມ, ສິ່ງອຳນວຍຄວາມສະດວກໃຫ້ສາມາດເຂົ້າເຖິງ ໄດ້ຕ້ອງໄດ້ຮັບການຮັກສາໄວ້. CASp ສາມາດຊ່ວຍກຳນົດສະຖານະການປະຕິບັດຕາມໂດຍອີງ ຕາມມາດຕະຖານທີ່ກ່ຽວຂ້ອງ (ADA ແລະ ປະມວນກົດໝາຍວ່າ ດ້ວຍຕົກອາຄານແຫ່ງລັດແຄລິຟໍເນຍ).

